

اخبار و افکار

وقائع نگار

ادارة تحقیقات اسلامی - پاکستان :

گذشته ماه امریکہ کی مشہور اجتماعی و ثقافتی تنظیم ایشیا فاؤنڈیشن کی ٹرسٹی مسز ایوان کوپر نے ادارہ تحقیقات اسلامی کا معائنه کیا۔ ایشیا فاؤنڈیشن نے اپنے علمی مدد سے ادارہ کے پریس کے قیام میں بڑی مدد دی تھی، اس لئے مسز ایوان کوپر کو پاکستان آ کر ادارہ اور اس کے پریس کو دیکھنے کی بڑی خواہش تھی۔ وہ اپنے شوہر جناب جان کوپر کے ہمراہ جو امریکی سینٹ کے رکن بھی ہیں ادارہ میں تشریف لائیں۔ انہوں نے خوشی مسرت اور حیرت کے ملے جملے جذبات کے ساتھ ادارہ کے پریس، کتب خانہ اور دوسرے شعبوں کا معائنه کیا اور ادارہ کی کار کردگی سے اور خصوصیت کے ساتھ کتب خانہ سے نہایت متاثر ہوئیں۔ اس موقع پر وزارت قانون کے سیکریٹری جناب محمد افضل چیمہ بھی موجود تھے۔

پاکستان کے معروف عالم ڈاکٹر عبدالخالق قاضی جو جامعہ ملبوون (آسٹریلیا) میں شعبہ علوم اسلامیہ کے سربراہ اور آسٹریلیا میں مسلمانوں کے تبلیغی کاموں کے نگران ہیں اس ماه ادارہ میں تشریف لائے۔ آپ نے چند روز یہاں قیام فرمایا اور اپنے قیام کے دوران میں ادارہ کا تفصیلی معائنه کیا۔ آپ نے ارکان ادارہ کی ایک خصوصی تقریب میں تقریر کرتے ہوئے آسٹریلیا میں اسلام اور مسلمانوں کی حالت، وہاں کے تبلیغی مسائل اور ان کے حل کے لئے مختلف کوششوں اور متعلقہ مشکلات پر روشنی ڈالی۔ تقریر کے بعد سفر نے مختلف سوالات کے جواب بھی دئے جن سے موضوع زیر بحث کی مزیدہ توضیح و تتفییح ہوئی۔

ادارہ تحقیقات اسلامی کے تین ارکان ڈاکٹر عبدالرحمن شاہ ولی، جناب غلام حیدر آسی اور جناب ضیاء الحق بطور اساتذہ عربی اسلام آباد کے مختلف تعلیمی اداروں سے وابستہ ہو گئے ہیں۔ اس موقع پر ارکان ادارہ کے طرف سے اپنے تینوں رفقاء کے اعزاز میں ایک الداعی دعوت دی گئی۔ اس موقع پر رکن ادارہ مولانا عبدالرحمن طاہر سورتی اور ادارہ کے ڈائیرکٹر جناب ڈاکٹر عبدالواحد ہالی چوتا نے جانے والے رفقاء کی جدائی پر اپنے جذبات اور ان کے بہتر جگہ جانے پر اظہار سرست کیا۔ بعد میں تینوں اصحاب کو ادارہ کی منتخب مطبوعات کا ایک ایک سیٹ بھی یادگار دیا گیا۔

برطانیہ :

برطانیہ اور آئرلینڈ کی اسلامی تنظیموں کے وفاق نے ایک اجتماع میں فلسطین کے موضوع پر ایک مباحثہ کا اهتمام کیا۔ اس اجتماع میں لندن میں مقیم مسلمانوں کی ایک بڑی تعداد نے شرکت کی۔ اجتماع کے سہمان خصوصی جناب سالم عزیز تھے جو مجلس اسلامی، یورپ کے سیکریٹری جنرل ہیں۔ آپ نے اس تقریب کا افتتاح کرتے ہوئے سائلہ فلسطین کی تاریخی، سیاسی اور دینی اہمیت پر روشنی ڈالی۔ تقریب کے دوسرے مقررین نے اس امر پر خاص زور دیا کہ فلسطین کا سائلہ صرف عربوں کا سائلہ نہیں ہے بلکہ یہ دینا بھر کے مسلمانوں کا مشترک سائلہ ہے ساری دینا کے مسلمان متحد ہو کر ہی اس کا کوئی حل پیدا کر سکتے ہیں۔

سراوک :

برطانیہ کی ایک شہزادی اور وہاں کے شاہی خاندان کی رکن جس نے ایک عرصہ قبل اسلام قبول کر کے سراوک کے ولی عہد سے شادی کر لی تھی کہا ہے کہ میرے قبول اسلام کی وجہ دین اسلام میں طہارت کا اعلیٰ تصور، اس کی حکمت بالغہ اور اس کی آسانی ہے۔ میں نے جب اول اول

ان امور پر غور کیا تو میرے قلب و روح سے یہ صدا بلند ہوئی کہ یہی وہ واحد آسمانی ہدایت ہے جو فطرت انسانی سے مطابقت رکھتی ہے۔ شہزادی نے مزید کہا کہ مجھ کو امید ہے کہ عالم اسلام آئندہ چل کر تاریخ انسانی میں ایک بار پھر اپنا وہی عظیم الشان کردار ادا کرے گا جو اس نے ماضی میں کیا ہے۔ شہزادی نے انگریز ادیب اور مفکر برناڑشا کے اس قول سے بھی اتفاق کیا کہ اب اسلام ہی مستقبل کا دین ہے۔ اسلام کو مستقبل کا دین بنانے اور عالم اسلام کو اس کا سابقہ کردار ادا کرنے کے لئے تیار کرنے کی خاطر شہزادی موصوفہ نے پرس سے ایک رسالہ 'اخبار اسلامی'، بھی جاری کیا ہے۔

مکہ مکرمہ :

جدید ترین مردم شماری کے مطابق اس وقت دنیا بھر میں مسلمانوں کی تعداد (۷۳،۲۹،۸۶،۰۰۰) تھر کروڑ انتیس لاکھ چھیساں ہزار ہے۔ دنیا کے ۳۳ آزاد ممالک میں مسلمانوں کی آبادی ۰ فیصد سے زائد ہے۔

گذشتہ دنوں عالم اسلام کے ممتاز عالم، راہنما اور مفکر شیخ محمد امین الشنقبی مکہ مکرمہ میں منتقل کر گئے۔ موصوف جامعہ اسلامیہ مدینہ منورہ میں علوم دینیہ کے استاذ اور تفسیر اضواء البيان فی تفسیر القرآن کے مصنف تھے۔ اللہ تعالیٰ ان کو اعلیٰ علیین میں جگہ دے۔ آمین!

الجزائر :

گذشتہ دنوں الجزائر کے ممتاز عالم اور مفکر علامہ مالک بن بنی منتقل کر گئے۔ موصوف قدیم و جدید علوم کے جامع تھے اور اسلام اور مسلمانوں کی تہبیود کے لئے اپنی ساری زندگی جہاد کرتے رہے تھے۔ آپ کی علمی یادگاروں میں یہ کتابیں خاص قابل ذکر ہیں، - الظاهرۃ القرآنیۃ۔ یہ کتاب فرانسیسی

زبان میں قرآن مجید کے علوم و معارف پر لکھی گئی تھی۔ اس کا عربی ترجمہ بھی شائع ہو چکا ہے۔ اس کتاب کو پڑھ کر بورپ کے متعدد اصحاب علم نے اسلام قبول کر لیا تھا۔ ۲۔ حدیث فی البناء الجدید (کچھ تعمیر نو کے بارے میں) ۳۔ مستشرقین کے 'کارنامے'۔ ۴۔ مسئلہ ثقافت۔ ۵۔ عالم اسلام کا نقطہ نظر، اور بہت سی دوسری کتابیں۔ اللہ تعالیٰ مرحوم کو اعلیٰ علیین میں جگہ دے۔

آمين!

علمی خبریں :

۱۔ عبدالرحمن بن محمد الانصاری المعروف الدباغ کی کتاب معالم الایمان فی معرفة اهل القیروان قاهرہ میں شائع ہو گئی ہے۔

۲۔ بوصغیر کے شہرہ آفاق محقق شیخ محمد اعلیٰ فاروقی تھانوی (متوفی ۱۱۵۸ھ) کی کتاب کشاف اصطلاحات الفتوح ڈاکٹر لطفی عبدالبدیع کی تحقیق کے ساتھ قاهرہ میں شائع ہو زہری ہے۔ اس مسلسلے کی تیسرا جلد گذشتہ دنوں قاهرہ سے شائع ہوئی ہے۔

۳۔ علامہ سیوطی کی طبقات الحناظ بھی قاهرہ میں زیر طبع ہے۔ اس کی تحقیق تین قدیم مخطوطات کی مدد سے ڈاکٹر علی محمد عمر نے کی ہے۔

۴۔ پروفیسر عبدالعظیم الدیب نے امام غزالی (متوفی ۵۰۰ھ) کے استاذ امام العربین الجوینی کی مشہور تصنیف کتاب البرهان فی الفتنہ اصول کی تحقیق مکمل کر لی ہے۔ اب یہ کتاب مصر کی مجلس اعلیٰ برائی اسلامی امور کے زیر انتظام طبع ہو رہی ہے۔ پروفیسر موصوف آجکل امام الحرمین کے فقہی نظریات پر ایک کتاب لکھ رہے ہیں۔

۵۔ جامعہ ازہر کے کالیہ اصول الدین میں جن موضوعات پر ڈاکٹریٹ کی ذکری (باقی صفحہ ۲۵۳ پر)